


उपरोक्तानुमति of शंकराचार्य with
the Commentary in Hindi by
पं. हरिशंकर शास्त्री.
हरिद्वार, 1899.



Indira Gandhi National
Centre for the Arts

5

1421

2008-047-6

19

Bill No. 5/07-08

in order
ing the
4-A o
ourt, the
es (Pre
1.
since a
-A ca
s cour
accor
n orde
l Activ
be file
n gran
orities.
offence
rder a
officer
ourts.

council-

the court

observed it was unfortunate that a

"The accused is a council
the area and his responsibility

* श्रीमच्छङ्कराचार्य विरचित *

॥ अपरोक्षानुभूति ॥

॥ भाषा टीका सहित ॥

जिसको

नजीबाबाद निवासी देवज्ञ पण्डित

कुन्दनलालाऽत्मज पण्डित हरि-

शङ्करजी शास्त्रीकृत भाषाटीका

सहित बम्बई टाइप से

“डायमण्ड जुबिली प्रेस” रेलवाजार कानपुरमें छपाया

मिलने का पता :-

पण्डित हरिशंकर जी शास्त्री


अध्यक्ष संस्कृत महाविद्यालय

हरिद्वार

प्रथमवार १००० प्रति] सन् १८९९ [

DATA ENTERED

Date 24106108

	KALANIDHI
	Rare Book Collection
	ACC No.: R-476
	Date: 26.3.08

SAN S

161.482

MAC

॥ अपरोक्षानुभूति ॥

श्रीहरिंपरमानन्द मुपदेष्टारमीश्वरं । व्या
पकंसर्व्वलोकानां कारणांतंनमाम्यहम् ॥१॥

परमानन्द स्वरूप जगत् का उपदेष्टा ईश्वर सर्व्वव्यापी सब
के कारण श्री हरि को प्रणाम करता हूँ ॥१॥

अपरोक्षानुभूतिर्वै प्रोच्यतेक्षोक्षसिद्धये । स
द्भिरेवप्रयत्नेन वीक्षणीयामहुर्महुः ॥२॥

मोक्ष की सिद्धि के निमित्त अपरोक्षानुभूति करता हूँ ।
साधुगण यत्र पूर्व्वक देखें ॥२॥

सवर्णाश्रमधर्मेणा तपसाहरितोषणात् । साध
जुभवेत्पुंसां वैराग्यादिचतुष्टयम् ॥३॥

वर्णाश्रम धर्मतपस्या और हरितोषण में मनुष्यों के वैरा
ग्यादि (वैराग्य नित्यानित्य वस्तु विवेक शमदमादि सम्पत्ति
और मुमुक्षुत्व) चार साधन सम्पन्न हैं ॥३॥

ब्रह्मादिस्थावरान्तेषु वैराग्यंविषयेष्वनु ।
यथैवकाकविष्टायां वैराग्यंतद्विनिर्मलं ॥४॥

मनुष्य काकविष्टा से जिसप्रकार घृणा करते हैं इसी प्रकार
जो ब्रह्म से स्थावर पर्यन्त विषय में वैराग्य उसकोही निर्मल
वैराग्य कहते हैं ॥४॥

नित्यमात्मस्वरूपं हि दृश्यंतद्विपरीतगम् ।

एवंयोनिश्चयःसम्यक् विवेकोवस्तुनःसर्वे ॥५॥

आत्मा नित्य और दृश्य अर्थात् जगत् अनित्य है इस प्रकार जो निश्चय है, उसकोही उत्तम वस्तु विवेक कहते हैं ५

सदैववासनात्यागः समोयमितिशब्दितः ।

निग्रहीवाह्यवृत्तीनां दमइत्यभिधीयते ॥६॥

वासना त्याग को और बाहिरी निग्रह को दम कहते हैं ६

विषयेभ्यःपरावृत्तिः परमोपरतिर्हिंसा । स

हनंसर्वदुःखानां तितीक्षासाशुभामता ॥७॥

विषय से परावृत्ति को परमा उपरति कहते हैं सर्व प्रकार के दुःखसह को तितोक्षा कहते हैं, तितोक्षा अतिशय मङ्गल कारिणी है ॥७॥

Indira Gandhi National
Centre for the Arts

निगमाचार्य्यवाक्येषुभक्तिःश्रद्धेतिविश्रुता
चित्तैकाग्रन्तुसंलक्ष्ये समाधानमितिस्मृतम् ८

वेद और गुरुवाक्य में भक्तिको श्रद्धा कहते हैं, संलक्ष्य में चित्तकी एकाग्रता को समाधि कहते हैं ॥८॥

संसारबन्धनिर्मुक्तिः कथंकस्यान्मेकदाविधे
इतियासुदृढाबुद्धिर्व्यक्तव्यासामुमुक्षुता ॥९॥

“किस प्रकार कब संसार बन्धन छूटेगा” इस प्रकारजो सुदृढ बुद्धि है, उसको मुमुक्षुता कहते हैं ॥९॥

उक्तसाधनउक्तेन विचारःपुरुषेणाहि ।

कर्तव्योज्ञानसिद्ध्यर्थमात्मनःशुभमिच्छता १०

उक्त (वैराग्यादि) साधन सम्पन्न मङ्गल को इच्छा करने वाला पुरुष ज्ञान सिद्धि निमित्त विचार करे ॥१०॥

नात्पद्यतेविनाज्ञानं विचारो नान्यसाधनैः
यथापदार्थभाणंहि प्रकाशेनविनाक्वचित् ११।

विचार विना अन्य प्रकार साधन में ज्ञान उत्पन्न नहीं होता । जिस प्रकार कभी सूर्यादि प्रकाश विना घटादि पदार्थ का ज्ञान नहीं होता ॥११॥

कोऽहंकथमिदंजातं कोवैकर्त्तास्थविद्यते ।
उपदानं किमस्तीह विचारः सोऽयमीदृशः १२॥

मैं कौन हूँ ? यह जगत् किस प्रकार उत्पन्न हुआ है । कौन इसका कर्त्ता है अथवा कौन इसका उपादान है, इस प्रकार नाना प्रकार से अनुसन्धान विचार है ॥१२॥

नाहंभूतगणोदेहो नाहंचाक्षगणस्तथा ।
एतद्विलक्षणः कश्चिद्विचारः सोऽयमीदृशः १३॥

आत्माभूत समष्टिरूप देह नहीं है और इन्द्रियगण भी नहीं हैं, इनसे प्रथक् है, इसप्रकार तत्त्वानुसन्धानही विचार है ॥

अज्ञानात्प्रभवंसर्वं ज्ञानेनप्रविलीयते ।
संकल्पोविविधः कर्त्ता विचारः सोऽयमीदृशः १४

सम्पूर्ण जगत् ज्ञान प्रभव अर्थात् अज्ञान हेतु से कल्पना हुआ है, ज्ञान के द्वारा नष्ट होता है, अर्थात् ज्ञान का प्रकाश होने से स्वरूप जाना जासकता है, अतएव फिर कल्पना नहीं

रहती, अनेक प्रकार के संकल्पही इनके कर्त्ता हैं, इस प्रकार अनुसन्धानही विचार है १४॥

एतयोर्यदुपादानां एकं सूक्ष्मं सदव्ययम् ।
यथैव मूढवटादिनां विचारः सोऽयमीदृशः १५॥

जिस प्रकार मृत्तिका घटादि का उपादान है इसी प्रकार जो अज्ञान और संकल्प के उपादान हैं । वही जगत् के उपादान हैं । वह अद्वितीय सूक्ष्मनित्य और अव्यय (नाशरहित) हैं, इस प्रकार निरूपणही विचार है ॥१५॥

अहमेको हि सूक्ष्मश्च ज्ञाता सीक्षी सदव्ययः ।
तदहं नात्र सन्देहो विचारः सोऽयमीदृशः ॥१६॥

अहं प्रतिपाद्य अर्थात् आत्मा एक अति सूक्ष्म ज्ञाता सर्व साक्षी नित्य और अव्यय है अहं प्रतिपाद्यही ब्रह्म है, इस में सन्देह नहीं इसप्रकार तत्त्व निर्णयही विचार है ॥१६॥

आत्मा विनिष्कलोऽहोको देहो बहुभिरावृतः ।
तयोरैक्यं प्रपश्यन्ति किमज्ञानमतः परम् १७

आत्मा विनिष्कल अर्थात् अवयव विहीन, देह बहु अवयव युक्त है, मूर्ख इस में ही समता देखते हैं इस से और अज्ञान क्या है ॥१७॥

आत्मानियामकश्चान्तर्देहो नियम्यवाहकः ।
तयोरैक्यं प्रपश्यन्ति किमज्ञानमतः परम् १८॥

आत्मा अन्तरस्थ और नियामक है, देह बाह्य और

नियम्य है, मूर्खगण इसमेंही समता देखते हैं इसके अतिरिक्त और अज्ञान क्या है ॥१८॥

आत्माज्ञानमयःपुण्यो देहोमांसमयोशुचिः ।
तयोरैक्यंप्रपश्यन्ति किमज्ञानमतःपरम् १९॥

आत्मा ज्ञान मय और पवित्र है, देह मांसमय और अपवित्र है, मूर्खगण इसमेंही समता देखते हैं, इसके अतिरिक्त और अज्ञान क्या है ॥१७॥

आत्माप्रकाशकःस्वच्छो देहस्तामसउच्यते
तयोरैक्यंप्रपश्यन्ति किमज्ञानमतःपरम् २०॥

आत्मा प्रकाशक और स्वच्छ है, देह तामस अर्थात् घटादि को समान प्रकाश्य है, मूर्खगण इस मेंही समता देखते हैं इस के अतिरिक्त और अज्ञान क्या है ॥२०॥

आत्मानित्योहिसद्रूपदेहोऽनित्योह्यसन्मयः
तयोरैक्यंप्रपश्यन्ति किमज्ञानमतःपरम् २१॥

आत्मा नित्य कारण और सत्स्वरूप है, देह अनित्य कारण असत्स्वरूप है, मूर्खगण इसमेंही समता देखते हैं, इस के अतिरिक्त और अज्ञान क्या है ॥२१॥

आत्मानस्तत्प्रकाशत्वं यंपदार्थाविभासनं ।
नाऽन्यादिदीप्तिवद्दीप्ति भक्त्यान्ध्यंयतोनिशि

जिस प्रकार घटादि पदार्थका प्रकाश है, उसमेंही आत्मा का प्रकाश है, अग्नि इत्यादिका दीप्ति की समान आत्मप्रकाश

का विकार नहीं है, जिस प्रकार रात्रि में अन्धकार होता है । अर्थात् रात्रि काल में जिस स्थान में प्रकाश होता है, किन्तु दीपक के बुझ जानेपर अन्धकार होजाता है इस से जाना जाता है कि अग्नि का दीपक विकार है किन्तु आत्मा दीपक का विकार नहीं वह सदा सर्वत्रही रहता है ॥२२॥

देहोऽहमीत्ययंमूढो धृत्वातिष्ठत्यहोजनः ।
ममायमित्यपिज्ञात्वा घटदृष्टेवसर्व्वदा २३

मनुष्य एक घट पानेपर “मेराघट” इसप्रकार जानता है “मैं घट” इसप्रकार नहीं जानता, किन्तु मूढगण “मेरा देह” इस प्रकार जानकर भी मैंही देह इसप्रकार जानते हैं ॥२३॥

ब्रह्मैवाहंसमःशान्तः सच्चिदानन्दलक्षणा ।
नाहंदेहोह्यसद्रूपो ज्ञानमत्युच्यतेबुधैः ॥२४॥

मैं सम अर्थात् प्रकाश द्वारा सर्व्वमय शान्त अर्थात् निर्व्विकार सच्चिदानन्दस्वरूप ब्रह्महूं असत्स्वरूप देहनहीं इसप्रकार ज्ञान कोही पण्डितगण तत्त्व ज्ञान कहते हैं ॥२४॥

निर्व्विकारोनिराकारो निरवद्योऽहमव्ययः ।
नाहंदेहोह्यसद्रूपो ज्ञानमत्युच्यतेबुधैः ॥२५॥

मैं निर्व्विकार निराकार निरवद्य अर्थात् आध्यात्मिकादि तीनों ताप हीन और अन्यअर्थात् विनाश हीनहूं असत्स्वरूप देह नहीं इसप्रकार ज्ञान कोही पण्डितगण तत्त्वज्ञान कहते हैं ॥

निरामयोनिराभासो निर्व्विकल्पोहमात्मतः ।

नाहं देहो ह्यसद्रूपो ज्ञानमत्युच्यते बुधैः ॥ २६ ॥

मैं रोग हीन फलाभिलाष शून्य कल्पना रहित और सर्व व्यापो हूं मैं असत्स्वरूप देह नहीं इस प्रकार ज्ञान को पण्डितगण तत्त्व ज्ञान कहते हैं ॥ २६ ॥

निर्गुणो निष्क्रियो नित्यो नित्यमुक्तो ह्यमच्युतः

नाहं देहो ह्यसद्रूपो ज्ञानमत्युच्यते बुधैः ॥ २७ ॥

मैं निर्गुण क्रिया विहीन नित्य नित्य मुक्त अर्थात् सर्व दाही बन्धन शून्य और अच्युत अर्थात् सच्चिदानन्द स्वरूप हूं । मैं असत्स्वरूप देह नहीं । इस प्रकार ज्ञान को पण्डितगण तत्त्व ज्ञान कहते हैं ॥ २७ ॥

निर्मलो निश्चलोऽनन्तः शुद्धो ह्यमजरोऽमरः

नाहं देहो ह्यसद्रूपो ज्ञानमत्युच्यते बुधैः ॥ २८ ॥

मैं निर्मल निश्चल अनन्त शुद्ध अजर और अमर हूं । मैं असत्स्वरूप देह नहीं । इस प्रकार ज्ञान को पण्डितगण तत्त्व ज्ञान कहते हैं ॥ २८ ॥

स्वदेहेशोभनं सान्तं पुरुषाख्यञ्च सम्मतम् ।

किं मूर्खं शून्यमात्मानं देहातीतं करपोभोः ॥ २९ ॥

अहो मूर्ख ! तुम अपना देह में विद्यमान मङ्गलमय ब्रह्म स्वरूप में निर्णीत देहातीत पुरुषोत्तम आत्मा को शून्य जानते हो

स्वात्मानं शृणु मूर्खत्वं युक्त्या श्रुत्या च पुरुषम्
देहातीतं सदाकारं सुदुर्दृशं भवाद्दृशैः ॥ ३० ॥

युक्ति और श्रुति द्वारा आत्मा को देहातीत निर्णयकरो । वह सदाकार अर्थात् “आत्मा” है इसप्रकार व्यवहारके कारण हो आत्मा का आकार है किन्तु तुम्हारी समान, पूर्वगण उस को नहीं देख सकते ॥३०॥

अहंशब्देन विख्याता एक एव स्थितः परः ।
स्थूलस्त्वनेकतां प्राप्तः कथं स्याद्देहकः पुमान् ३१
अहं शब्द प्रतिपाद्य परमआत्मा एक है, स्थूल देह अनेक हैं, । तो वह किस प्रकार से देहमय होगा ॥३१॥

अहं दृष्टृतया सिद्धो देहोऽदृश्यतया स्थितः ।
ममायमिति निर्देशात् कथं स्याद्देहकः पुमान् ३२
“यह आत्मा” इस प्रकार निर्देश वशतः आत्मा दृष्टा और देह दृश्य है, इस प्रकार प्रतीयमान होता है, तो वह किस प्रकार देहमय होगा ॥३२॥

अहं विकारहीनस्तु देहो नित्यं विकारवान् ।
इति प्रतीयते साक्षात् कथं स्याद्देहकः पुमान् ३३
आत्मा विकारहीन और देह बराबर विकारवान है, यह साक्षात् प्रतीयमान होता है तो देह किस प्रकार आत्मा होगा ॥३३॥

यस्मात्परिमिति श्रुत्या तथा पुरुषलक्षणं ।
विनिर्णीतं विमूढेन कथं स्याद्देहकः पुमान् ३४
“यस्मात् परं नापरमस्ति किञ्चित् यस्मान्नानीयो न ज्या

योऽस्ति कश्चित् । बृक्ष इव स्तब्धो दिवि तिष्ठत्ये कस्ते नेदं
पूर्णं पुरुषेण सर्वम्” ॥ अर्थात् जो पर और अपर कुछ उत्कृष्ट
तर नहीं है । जिससे सूक्ष्मतर नहीं है, जिससे कुछ प्रधान
नहीं है जो एक आत्मा बृक्ष की समान स्तब्ध होकर स्वर्गमें
वर्तमान है, उसी आत्माने इस सम्पूर्ण जगत् परिपूर्ण रक्खा है
यह श्रुति द्वारा परमात्मा का लक्षण निर्णीत हुआ है, तो वह
आत्मा किस प्रकार देहमय होगा ॥३४॥

सर्वं पुरुष एवेति युक्ते पुरुष संज्ञिते । अप्यु
च्यते यतः श्रुत्या कथं स्याद्देहकः पुमान् ॥ ३५ ॥

“पुरुष एव सर्वम्” अर्थात् सम्पूर्ण ब्रह्माण्ड आत्मस्व
रूप है । यह श्रुति निर्णीत आत्मा किस प्रकार देहमय होगा ॥

असङ्गः पुरुषः प्रोक्ता बृहदारण्यकेऽपि च ।
अनन्तमलसंस्लिष्टः कथं स्याद्देहकः पुमान् ३६

बृहदारण्य के उपनिषद् में भी “असङ्गोऽयम्पुरुषः” अर्थात्
आत्मा सङ्गहीन कथित हुआ है, किन्तु देह अनन्त मल युक्त
है, तो आत्मा किस प्रकार देहमय होगा ॥३६॥

तत्रैव च समाख्यातः स्वयं ज्योतिर्हि पुरुषः ।
जडः परप्रकाश्येऽसौ कथं स्याद्देहकः पुमान् ३७

उस बृहदारण्य को श्रुति में ही “पुरुषः ज्योतिर्मय” यह
कथित है, किन्तु देह घटादि की समान प्रकाश्य जड पदार्थ
है, तो आत्मा किस प्रकार देहमय होगा ॥३७॥

प्रोक्तोऽपिकर्मकाण्डे न ह्यात्मा देहाद्विलक्षणः
नित्यश्च तत्फलं भुङ्क्ते देहपातादनन्तरम् ३८

“यावज्जीवमग्निहोत्रं जुहुयात्” अर्थात् जब तक जीवन रहे तब तक अग्निहोत्र याग करे, इत्यादि कर्मकाण्ड विभाग में भी आत्मा देह के अतिरिक्त और नित्य देहपात के उपरान्त कर्मफल भोग करे, यह कथित है अतएव इसके द्वारा आत्मा देहातीत प्रतीयमान होता है ॥३८॥

लिङ्गञ्चानेकसंयुक्तं चलदृश्यं विकारि च ।
व्यापकमसद्रूपं तत् कथं स्यात्पुमानयम् ॥ ३९ ॥

लिङ्गः और कारण यह दोनो शरीरही नानास्थूल शरीर में सम्बन्ध युक्त चञ्चल विकार युक्त अव्यापक और उसत् स्वरूप है, तो आत्मा किस प्रकार देहमय होगा ॥३९॥

एवं देहद्वयादन्य आत्मा पुरुष ईश्वरः । सर्वा
त्मा सर्वरूपञ्च सर्वातीतो ह्यव्ययः ॥ ४० ॥

आत्मास्थूल और सूक्ष्म इन दोनो देहसे अतिरिक्त और ईश्वर है । वह सर्वात्मा सर्वरूप सर्वातीत और अव्यय है ४०

इत्यात्मदेहभागेन प्रपञ्चस्यैव सत्यता । यथो
क्ता तर्कशास्त्रेण किन्ततः पुरुषार्थता ॥ ४१ ॥

तार्किकगण यह आत्मा और देहका विभाग दृष्टि करके भी तर्क शास्त्रोक्त प्रपञ्च को सत्यता स्वीकार करे । उसकी अपेक्षा और पुरुषार्थता क्या है, ॥४१॥

इत्यात्मदेहभेदेन देहात्मत्वंनिवारितम् ।
इदानीं देहभेदस्य ह्यसत्त्वंस्फुटमुच्यते ॥४२॥

इस देह और आत्मा का भेद देखने से देह को आत्मता निवारित हुई । इस समय देह भेद की असत्ता स्पष्ट रूप से कही जाती है ॥४२॥

चैतन्यस्यैकरूपत्वाद् भेदोयुक्तोनकर्हिचित्
जीवत्वञ्चमृपाज्ञेयं रज्जोसर्पग्रहोयथा ॥४३॥

चैतन्यका (भूत और भौतिक प्रपञ्च के आधान के प्रकाश को चैतन्य कहते हैं) एक रूपता हेतु भेद कभी युक्ति युक्त नहीं है । जिस प्रकार रज्जु में सर्प का भ्रम होता है, इसी प्रकार आत्मा में भी जीवत्व मिथ्या है ॥४३॥

रज्ज्वज्ञानात्क्षरोनैव यद्वद्रज्जुर्हिसर्पिणी ।
भातितद्वच्चितिःसाक्षाद्विश्वाकारेणकेवला ४४

रज्जु स्वरूप का ज्ञान होने से जिस प्रकार रज्जु में सर्प का भ्रम होता है, इसी प्रकार आत्मा स्वरूप का अज्ञान वशतः आत्मा नानारूप से कल्पित होता है ॥४४॥

उपादानं प्रपञ्चस्य ब्रह्मणोऽन्यन्नविद्यते ।
तस्मात्सर्वप्रपञ्चोऽयं ब्रह्मैवास्ति नचेतरत् ४५

ब्रह्म बिना और प्रपञ्च का उपादान नहीं है, अतएव सम्पूर्ण प्रपञ्च ही ब्रह्म है, और कुछ नहीं है ॥४५॥

व्याप्यव्याकतामिथ्या सर्वमात्मेतिशासनात् ।

इतिज्ञातेपरेतत्त्वे भेदस्यावसरकुतः ॥४६॥

यह सम्पूर्ण प्रपञ्च आत्मा स्वरूप है, इस प्रकार श्रुतिप्रमाण से आत्मा की व्याप्य और व्यापकता मिथ्या है, यह प्रतीय मान होता है । इस प्रकार से परमात्मतत्त्व ज्ञान होनेपर फिर भेद ज्ञान का अवसर कहां है ॥४६॥

श्रुत्वानिवारितंन्यूनं नानात्वंस्वमुखेनहि ।
कथंभासोभवेदन्यः स्थितेचाद्वयकारणे ॥४७॥

श्रुति ने स्वयंही जगत् का नानात्व निवारण किया है, ब्रह्म की अद्वितीय कारण स्थिर होनेपर किस प्रकार भेदज्ञान होसकता है ॥४७॥

दोषोऽपिविहितःश्रुत्या मृत्योर्मृत्युंसगच्छति
इहपश्यतिनानात्वंमाययावञ्चितो नरः ॥४८॥

“मृत्योः स मृत्यु माप्नोति यहह नानेव पश्यति” अर्थात् जो जगत् में नानात्व जानताहै, वह मृत्युके उपरान्त मृत्यु भोग करता है, अर्थात् उसको फिर मृत्यु की यातना भोग करनी होती है इत्यादि श्रुतिसे जो नानात्व देखते हैं उनका दोष भी विहित है, मायावञ्चित मनुष्यही जगत् में नानात्व देखते हैं ॥

ब्रह्मणाःसर्वभूतानि जायन्तेपरमात्मनः ।
तस्मादेतानिब्रह्मैवभवन्तीत्यवधारयेत् ॥४९॥

ब्रह्ममेही समस्त उत्पन्न हैं, । अतएव सम्पूर्ण ब्रह्म है, इस प्रकार निश्चय करे ॥४९॥

ब्रह्मैवसर्व्वनामानि रूपाणिविविधानिच ।
कर्मण्यपिसमग्राणि वितर्तीतिश्रुतिजगौ ५०

ब्रह्म ने सब प्रकार नाम विधि प्रकार रूप और समस्त कर्म धारण किये हैं, यह स्वयं श्रुति ने कहा है ॥५०॥

सुवर्णाज्जायमानस्य सुवर्णत्वञ्चशाश्वतम् ।
ब्रह्मणोज्जायमानस्य ब्रह्मत्वञ्चतथाभवेत् ५१॥

जिसप्रकार स्वर्ण से निर्मित हुआ द्रव्य सदाही स्वर्ण रहता है, इसी प्रकार ब्रह्म से उत्पन्न हुआ जगत् ब्रह्म के अति रिक्त और कुछ नहीं है ॥५१॥

स्वलपमप्यन्तरंकृत्वा जीवात्परमात्मनोः ।
यस्तिष्ठतिसमूहात्मा भयंतस्यभिभाषितम् ५२

जो व्यक्ति जीवात्मा में किंचिन्मात्र भेद जानते हैं, वह मूढ़ात्मा हैं, उनको भय पाना होता है, अर्थात् उनके चित्तको शान्ति नहीं होती ॥५२॥

यत्राज्ञानाद्वेद्वैतमितरस्तत्रपश्यति ।
आत्मात्वेनयदासर्व्वं नेतस्तत्रचरावपि ५३।

जिस अवस्था में अज्ञान वशतः द्वैत ज्ञान होता है उसी अवस्था में एक पदार्थ अन्य पदार्थ को देखता है, जब आत्मा ज्ञान होता है, तब अन्य कुछ नहीं देखाजाता ॥५३॥

यस्मिन्सर्व्वाणिभूतानि चात्मत्वेनविजानतः
नैवतस्यभवेन्मोहो नचशोकोद्वितीयतः ५४॥

जिस अवस्था में सर्व भूत को आत्मारूप में जानता है,
तब अद्वैत ज्ञान वशतः शोक मोहादि नहीं रह सकता ॥५४॥

अयमात्माहिब्रह्मैव सर्वात्मकतयास्थितः।
इतिनिर्द्धारितंश्रुत्या बृहदारण्यसंज्ञया ॥५५॥

परमात्मा स्वरूप ब्रह्मही सर्वात्मकरूप अवस्थित है, यह
बृहदारण्य की श्रुति में निर्द्धारित है ॥५५॥

अनुभूतोप्ययंलोकव्यवहारक्षमोपिसन् ।
असद्रूपोयथास्वप्न उत्तरक्षणवाधितः ॥५६॥

स्वप्नोजागरणोऽलोकः स्वप्नेजागरणोपिहि।
द्वयमेवलयेनास्ति लयोऽपिउभयोर्नच ॥५७॥

जिस प्रकार स्वप्नावस्था में स्वप्न दृश्य पदार्थ सम्पूर्णही सत्
हैं इसीप्रकार ज्ञान होताहै। स्वप्न के कुछ काल उपरान्तही अ-
सत्यत्व प्रतीत होता है, इसी प्रकार यह लोक व्यवहार योग्य
होने से असत् स्वरूप जाग्रद अवस्था में स्वप्न मिथ्या है,
स्वप्नावस्था में जागरण मिथ्या है, सुषुप्ति अवस्था में जागरण
और स्वप्न दोनों मिथ्या हैं, एवं जागरण और स्वप्न दोनों
अवस्था में सुषुप्ति मिथ्या प्रतीयमान होता है ॥५६-५७॥

त्रयमेवभवेन्मिथ्या गुणत्रयविनिर्मितं ।
अस्यदृष्टागुणातीतो नित्योऽहिकश्चिदात्मकः ॥

तीनों गुण विनिर्मित जाग्रत् स्वप्न सुषुप्ति यह तीनों
अवस्था मिथ्या हैं इन तीनों अवस्थाओंका गुणातीत चित्स्व-
रूप आत्माही सत्य है ॥५८॥

यद्वन्मृदिघटभ्रान्तिं शुक्तौवारजतस्थितं ।
तद्वद्ब्रमणिजीवत्वं वीक्ष्यमाणोनपश्यति ५९

जिस प्रकार मृत्तिका में घट भ्रम और सोपी में रजतभ्रम होता है, इसी प्रकार ब्रह्म में जीवन भ्रम होता है, आत्मा साक्षात्कार होनेपर फिर भ्रम नहीं रहता ॥५९॥

यथामृदिघटोनाम कनकेकुण्डलाभिधा ।
शुक्तोहिरजतख्याति जीवशब्दस्तथापरे ६०

जिस प्रकार मृत्तिका में घट संज्ञा, स्वर्ण में कुण्डल संज्ञा और सोपी में रजत ख्याति होती है, इसी प्रकार परमात्मामें जीव संज्ञा है ॥६०॥

यथैवव्योम्निनीलत्वं यथातीरंमरुस्थले ।
पुरुषत्वंयथास्थाणौ तद्वद्विश्वंचिदात्मनि ६१

जिस प्रकार आकाश में नीलता मरुभूमि में जल और स्थाणु अर्थात् आस्वाहीन वृक्षमें पुरुषता है इसीप्रकार चिन्मय परमात्मा में यह विश्व नाम मात्र है ॥६१॥

यथैवशून्यवैतालो गन्धर्व्वणांपुरंयथा ।
यथाकाशोद्विचन्द्रत्वंतद्वत्सत्येजगत्स्थितः ६२

जिस प्रकार निर्जर्जन स्थान में वैताल, शून्य में गन्धर्व्व नगर, आकाशमें दो चन्द्रहैं, जगत्की सत्यताभी इसीप्रकारहै॥

यथातरङ्गकल्लोलैर्जलमेवस्फुरत्यलम् ।
पात्ररूपेणताम्रं हि ब्रह्माण्डौद्यैस्तथात्मता ६३

जिसप्रकार जल तरङ्गाकार में दिखाई देता है ताम्रपात्रा
कारमें दिखा देता है आत्मा अनंत ब्रह्माण्डाकारमें विद्यमानहै

घटानाम्नायथापृथ्वी पटनाम्नाहितन्तवः ।
जगन्नाम्नाचिदाभाति ज्ञेयंतत्तदभावतः ६४॥

जिस प्रकार घटना में मृत्तिका की और वस्त्रनाम में सूत्र
प्रकाशित होता है, इसीप्रकार चिदात्मा जगत् नाम में प्रकाश-
मान होता है, क्योंकि जग मिथ्या है ॥६४॥

सर्वोपिव्यवहारस्तु ब्रह्मणाक्रियतेजनैः ।
अज्ञानान्नविजानन्ति मृदेवहिघटादिकं ॥६५॥

मनुष्य परमब्रह्मके नियमानुसारही सम्पूर्ण प्रकारके वैदिक
और लौकिक व्यवहार करतेहैं, किन्तु तथापि अज्ञान वशतः
कोई उन को जान नहीं सकता ॥६५॥

कार्यकारणतानित्यं भातिघटमृदोर्यथा ।
तथैवश्रुतियुक्तिभ्यां प्रपञ्चब्रह्मणोरिह ६६॥

जिस प्रकार सर्व्वदाही मृत्तिका की कार्य्य कारणता देखी
जाती है इसी प्रकार श्रुति और युक्ति से प्रपंच जगत् और
ब्रह्म का कार्य्य कारण जाना जाता है ॥६६॥

गृह्यमाणेघटेयद्वन्मृदेवयातिवैवलात ।
वीक्ष्यमाणेप्रपञ्चोपि ब्रह्मैवभातिभास्करं ६७

जिस प्रकार घट के विषय चिन्ता करने से मृत्तिकाही
प्रतीत होतीहै, इसीप्रकार प्रपंच जगत् के विषय पर्यालोचना
करने से याम ब्रह्मही प्रतीत होता है ॥६७॥

सदैवात्माविशुद्धोऽस्ति नशुद्धोभातिवैसदा।
यथैवद्विविधारज्जुरज्ञानिनोऽज्ञानिनोऽनिशम्

वह परमात्मा सर्वदा शुद्धरूपमें भी प्रकाश पाते हैं, और
अशुद्धरूप में भी प्रकाश पाते हैं, जिस प्रकार एकमात्र रज्जु
ज्ञानो और अज्ञानो दोनों व्यक्तिके निकट रज्जु और सर्प यह
दोनोंरूप में प्रकाशित होते हैं, अर्थात् ज्ञानो रज्जुको रज्जु देख
ता है और अज्ञानो को रज्जु में सर्प का भ्रम होता है ॥६४॥

यथैवमृणमयःकुम्भस्तद्वद्देहोऽपिचिन्मयः।
आत्मानात्मविभागोऽयं मुधैवक्रियतेबुधैः ६५॥

जिस प्रकार कुम्भ मृत्तिका उसी प्रकार देह चिन्मय है,
अतएव ज्ञानो व्यक्तिगण किस कारण मिथ्या आत्मानात्म
जानते हैं ॥६५॥

सर्पत्वेनयथारज्जुरजतत्वेनशुक्तिका।
विनिर्मिताविमूढेन देहत्वेनतथात्मता ॥७०॥

जिस प्रकार अज्ञानो व्यक्ति रज्जु को सर्प जानते हैं,
सीपी को रजत जानते हैं, इसीप्रकार अज्ञानीगण आत्माको
देह जानते हैं ॥७०॥

घटत्वेनयथापृथ्वी पटत्वेनैवतन्तवः।
विनिर्मिताविमूढेन देहत्वेनयथात्मता ७१॥

जिसप्रकार पृथ्वी को घटरूप में और सूत्र को वस्त्ररूप में
निर्णय करते हैं, इसीप्रकार अज्ञानीगण आत्मा को देहरूप में
निर्णय करते हैं ॥७१॥

कनककुण्डलत्वेन तरङ्गत्वेनवेजलम् ।
विनिर्मिताविमर्देन देहत्वेनतथात्मता ७२॥

जिसप्रकार स्वर्णको कुण्डलाकार में और जलको तरङ्गा-
कार में निर्णय करते हैं, इसीप्रकार अज्ञानीगण आत्मा को
देह रूप में निर्णय करते हैं ॥७२॥

पुरुषत्वेनवैस्थाणुर्जलत्वेनमरोचिका ।
विनिर्मिताविमर्देन देहत्वेनतथात्मता ७३॥

जिसप्रकार शास्त्राहीन वृक्षको पुरुषरूपमें और मरोचिका
को जलरूप में जानते हैं, इसीप्रकार अज्ञानीगण आत्मा को
देहरूप में निर्णय करते हैं ॥७३॥

गृहत्वेनैवकाष्ठानि खड्गत्वेनैवलोहिता ।
विनिर्मिताविमर्देन देहत्वेनतथात्मता ७४॥

जिसप्रकार काष्ठ समूहको गृहरूपमें और लोहे को खड्ग
रूप में जानते हैं, इसीप्रकार अज्ञानीगण आत्माको देहरूप में
निर्णय करते हैं ॥७४॥

यथावृक्षविपर्य्यासो जलाद्रवतिकस्यचित् ।
तद्वदात्मनिदेहत्वं परयत्यज्ञानयोगतः ॥७५॥

जिसप्रकार जलमें वृक्ष का प्रतिविम्ब पड़नेसे अज्ञानीगण
उसको प्रकृत वृक्ष जानते हैं, इसी प्रकार अज्ञानवशतः आत्मा
में देह जानते हैं ॥७५॥

पोतेनगच्छतःपुनःसर्वविचञ्चलंभवेत् ।

तद्वदात्मनिदेहत्वं पश्यत्यज्ञानयोगतः ॥७६॥

जिसप्रकार नौकापर चढ़ाहुआ व्यक्ति सम्पूर्ण पदार्थ को चञ्चल को समान जानता है इसीप्रकार अज्ञान वशतः आत्मा में देह जानता है ॥७६॥

पीतत्वंहियथाशुभ्रे दोषाद्भवतिकस्यचित् ।

तद्वदात्मनिदेहत्वं पश्यत्यज्ञानयोगतः ॥७७॥

जिस प्रकार कोई व्यक्ति पितादि दोष वशतः शुभ्रवर्ण को जान जानता है, इसी प्रकार अज्ञान वशतः आत्मा को देह जानता है ॥७७॥

चक्षुर्भ्रयांभ्रमशीलाभ्यां सर्वंभातिभ्रमात्मकम् ।

तद्वदात्मनिदेहत्वं पश्यत्यज्ञानयोगतः ॥७८॥

जिस प्रकार भ्रमण शील चक्षुर्द्वारा दृष्टिपात करनेसे बोध होता है कि सम्पूर्ण पदार्थही भ्रमण करती हैं, इसीप्रकार अज्ञान से आत्मा में देह जानता है ॥७८॥

अलातंभ्रमणेनैव वर्तुलंभातिसूर्यवत् ।

तद्वदात्मनिदेहत्वं पश्यत्यज्ञानयोगतः ॥७९॥

जिस प्रकार जलके भीतरो भाग को परिभ्रमित करने से वह जल सूर्य को समान गोलाकार बोध होता है, इसी प्रकार अज्ञान के वश आत्मा में देहका ज्ञान होता है ॥७९॥

महत्वेसर्ववस्तूना मणुत्वन्त्वतिदूरतः ।

तद्वदात्मनिदेहत्वं पश्यत्यज्ञानयोगतः ॥८०॥

जिस प्रकार वृहदाकार वस्तु भी बहुत दूरसे अत्यन्त छोटी दिखाई देती है, ऐसे ही अज्ञान से आत्मा में देहका भ्रम होता है

सूक्ष्मत्वे सव्वभावानां स्थूलता चोपनेत्रतः ।
तद्वदात्मनि देहत्वं पश्यत्यज्ञानयोगतः ॥८१॥

जिस प्रकार उपनेत्र अर्थात् चश्मे से अत्यन्त सूक्ष्म वस्तु भी स्थूल दिखाई देती है, इसी प्रकार अज्ञान से आत्मा में देहका ज्ञान होता है ॥८१॥

काचभूमौ जलत्वं वा जलभूमौ हि काचता ।
तद्वदात्मनि देहत्वं पश्यत्यज्ञानयोगतः ॥८२॥

जैसे कांच भूमि में जल भ्रम और जल में कांचका भ्रम होता है इसी प्रकार अज्ञान से आत्मा में देहका भ्रम होता है

यद्वदग्नीमणित्वं हि मणौ वा वह्नितापुनः ।
तद्वदात्मनि देहत्वं पश्यत्यज्ञानयोगतः ॥८३॥

जैसे अग्नि में मणित्व और मणि में अग्नित्वका ज्ञान होता है इसी प्रकार अज्ञान से आत्मा में देहका ज्ञान होता है ॥८३॥

यथैव दिग्विपर्यासो मोहाद्ववतिकस्यचित् ।
तद्वदात्मनि देहत्वं पश्यत्यज्ञानयोगतः ॥८४॥

जिस प्रकार आकाश में मेघों के दौड़ने पर चन्द्रमा भी दौड़ने को समान बोध होता है, ऐसे ही अज्ञान से आत्मा में देहका ज्ञान होता है ॥८४॥

अभ्रेयुसत्सुधावत्सु सोमो धावति भाति वै ।

तद्वदात्मनिदेहत्वं पश्यत्यज्ञानयोगतः ॥८५॥

जिस प्रकार मोह हेतु किसी किसी व्यक्ति को दिक् भ्रम होता है, ऐसेही अज्ञान से आत्मा में देहका ज्ञान होता है ८५

यथाशशीजलेभाति चञ्चुत्वेनकर्हिचित् ।

तद्वदात्मनिदेहत्वं पश्यत्यज्ञानयोगतः ॥८६॥

जिस प्रकार कोई कोई व्यक्ति जलको चंचलता से चन्द्र कोभी चंचल जानता है ऐसेही अज्ञान से आत्मा में देहका ज्ञान होता है ॥८६॥

एवमात्मन्यविद्यातो देहाध्यासोहिजायते ।

सएवात्मपरिज्ञानात् लीयतेचपरात्मनि ८७

इसप्रकार अविद्या से आत्मा में देहका ज्ञान होता है किंतु आत्मतत्त्व ज्ञात होनेपर वह देह ज्ञान परमात्मा में लीन होता है अर्थात् तिस काल देहका आत्मत्व ज्ञान लय होजाता है ॥

सर्वमात्मतयाज्ञानं जगत्स्थावरजङ्गमम् ।

अभावात्सर्वभावानां देहस्य चात्मताकुतः ८८

इस स्थावर जंगमात्मक जगत् को आत्म स्वरूप जानना चाहिये । क्योंकि सभी पदार्थ अनित्य है, अतएव देहकी आत्मता कैसे संभव है ॥८८॥

आत्मानं सततं जानत् कालं नयमहामते ।

प्रारब्धमखिलं भुञ्जन् न द्वेगं कर्तुमर्हसि ॥८९॥

हे महामते ! सर्वदा आत्मा को जानकर काल व्यतीत

करो । संपूर्ण प्रारब्ध कर्मका फल भोग करो, उसमें उद्विग्न नहीं होना चाहिये ॥८९॥

उत्पन्नेप्यात्मविज्ञानं प्रारब्धनेवमुञ्चति ।
इतियत्श्रूयतेशास्त्रात् तन्निराक्रियतेऽधुना ६०

आत्मज्ञान उत्पन्न होनेपर भी प्रारब्ध रहता है, यह जिस शास्त्र में सुना है, इस समय उसका निराकृत होता है ॥९०॥

तत्त्वज्ञानोदयादूर्ध्वं प्रारब्धेनैवविद्यते । देहा
द्विदीनामसत्त्वत्तु यथास्वप्नोविवोधतः ॥९१॥

जाग्रद् अवस्था में जिस प्रकार स्वप्न असतु हैं, इसी प्रकार देहादि के असत्त्व से तत्त्व ज्ञान का उदय होनेपर फिर प्रारब्ध नहीं रहता ॥९१॥

कर्मजन्मान्तरीयं यत्प्रारब्धमिति कीर्त्ति तम्
तत्तु जन्मान्तराभावात् पुंसो नैवास्तिकर्हि चित्

जन्मान्तरीय कर्म को प्रारब्ध कहते हैं । जन्मान्तर का अभाव होने से फिर कभी प्रारब्ध नहीं रहतो ॥९२॥

स्वप्नदेहो यथाध्यस्त स्तथैवायं हि देहकः ।
अध्यस्तस्य कुतो जन्म जन्मभावे हितत् कुतः ६३

स्वप्न देहको समान इस देह और अध्यस्त (विनष्ट) अध्यस्त का फिर जन्म किस प्रकार होसकता है और जन्म के अभाव में किस प्रकार प्रारब्ध भोगनी होगी ॥९३॥

उपादनं प्रपञ्चस्य मृदा राडस्येव दृश्यते । अज्ञा
नञ्चेति वेदान्तैस्तस्मिन्नष्टैकविश्वता ॥९४॥

घटादि जिस प्रकार मृत्तिका और जल दोनों का उपादान है, इसी प्रकार प्रपंच भी ब्रह्म और अज्ञान दोनों का उपादान है यह वेदान्त के प्रमाण में जाना जाता है, उपादान स्वरूप अज्ञान का नाश होनेपर विश्व किस प्रकार से रहसकता है ९४

यथारज्जुं परित्यज्य सर्पं गृह्णाति वै भ्रमात् ।
तद्वत् सत्यमविज्ञाय जगत् पश्यति मूढधीः ६५

जिस प्रकार भ्रमवश रज्जु का ज्ञान न होकर सर्पज्ञान होता है, इसी प्रकार अज्ञान के वश ब्रह्म को सत्य रूप में न जानकर जगत् को मूढ़ बुद्धि व्यक्ति सत्य जानता है ॥ ९५ ॥

रज्जुरुपे परिज्ञाते सर्पत्वन्तु न तिष्ठति । अधिष्ठाने तथा ज्ञाते प्रपञ्चः शून्यतांगतः ॥ ६६ ॥

रज्जु का रूप परिज्ञात होनेपर जिस प्रकार सर्प का ज्ञान नहीं रहता, इसी प्रकार प्रपंच के अधिष्ठान भूत आत्मा का परिज्ञान होनेसे प्रपंच मिथ्या बोध होता है ॥ ९६ ॥

देहस्यापि प्रपञ्चत्वात् प्रारब्धावस्थितः कुतः ।
अज्ञानजनबोधार्थं प्रारब्धं वक्तव्यैः श्रुतिः ६७

देह भी प्रपंच है अतएव किस प्रकार से प्रारब्ध को अवस्थिति होसकता है ? अज्ञानियों के बोध निमित्त श्रुति में प्रारब्ध उक्त हुआ है ॥ ९७ ॥

क्षीयन्ते चास्य कर्माणि तस्मिन् दृष्टे परावरे ।
बहुत्वं तन्निषेधार्थं श्रुत्वा गीतं यतस्फुटम् ६८

श्रुति में उक्त है कि उस परात्पर परमात्मा का दर्शन होने से संपूर्ण कर्म क्षय होते हैं । कर्म संपूर्ण (संचित क्रियमाण और प्रारब्ध) यह बहुवचन भी प्रारब्ध के अभाव का प्रतिपादन करने के निमित्त हैं ॥९८॥

उच्यतेऽज्ञैर्व्वलाच्चैतत् तदानर्थद्वयागमः ।
वेदान्तमतहानञ्च यतो ज्ञानमिति श्रुतिः ॥९९॥

अनभिज्ञ गणहो बल पूर्वक प्रारब्ध स्वीकार करते हैं, उसमें प्रथम मोक्षभाव और मोक्षका अभाव होनेपर ज्ञान का उच्छेद यह दो दोष उपस्थित होते हैं और उससे वेदान्त मतके (अद्वैत बादकी) भी हानि होती है । क्योंकि प्रारब्ध रूप द्वैत स्वीकार करने से अद्वैत बाद नहीं रह सकता । जिस से ज्ञान लाभ किया जाता है, उसको श्रुति कहते हैं । श्रुति प्रमाण न मानने से अन्य ज्ञान लाभ का उपाय नहीं है ९९

त्रिपञ्चाङ्गान्यतो वक्ष्ये पूर्वोक्तस्य हिलब्धये ।
तैश्च सर्वैः सदा कार्यं निदिध्यासनमेव तु १००

अनन्तर पूर्वोक्त ज्ञान लाभ के निमित्त पञ्चदश (१५) निदिध्यासन के अङ्ग कहते हैं । इन्हीं सम्पूर्ण अङ्ग द्वारा ही निदिध्यासन करे ॥१००॥

निदिध्यासादृतैः प्राप्तिर्न भवेत्सच्चिदात्मनः ।
तस्माद्ब्रह्म निदिध्यासेत् जिज्ञासुः श्रेयसे चिरम्
निदिध्यासन विना सच्चिदानन्द मय ब्रह्मज्ञान नहीं होस

कता अतएव जिज्ञासुगण अपने मङ्गल लाभ के निमित्त सर्व-
दाहो ब्रह्ममें निदिध्यासन करें ॥१०१॥

यमोहिनियमस्त्यागो मोनंदेशश्चकालता ।

आसनंमूलबन्धश्चदेहसाम्यञ्जट्कस्थिति १०२

प्राणसंयमनञ्चैव प्रत्याहारश्चधारणा ।

आत्माध्यानंसमाधिश्च प्रोक्तान्यङ्गानिवैश्चमात्

यम, नियम, त्याग, मौन, काल, आसन, मूलबन्ध, देह-
साम्य, ट्कस्थिति, प्राणसंयमन, प्रत्याहार, धारणा, आत्म-
ध्यान और समाधि यह सम्पूर्ण अङ्ग क्रमसे कथित हुए हैं १०३

सर्व्वब्रह्मेतिविज्ञाना दिन्द्रियग्रामसंयमः ।

यमोयमितिसंप्रोक्तोऽभ्यसनीयोमुहुर्मुहुः १०४

सम्पूर्णहो ब्रह्महै, इस प्रकार निश्चय करके इन्द्रिय समस्त
के संयम को यम कहते हैं, यह बारम्बार अभ्यास करे १०४

सजातीयप्रवाहश्च विजातीयतिरस्कृतिः ।

नियमोहिपरानन्दो नियमात्क्रियतेबुधैः १०५

सजातीय प्रवाह अर्थात् मैं ब्रह्महूँ यह ज्ञान प्रवाह और
विजातीय तिरस्कार अर्थात् ब्रह्मके अतिरिक्त जगत्में मिथ्या
ज्ञान इसकोहो नियम कहते हैं यह नियम अवलम्बन करके
पण्डित गण परमानन्द लाभ करते हैं ॥१०५॥

त्यागःप्रपञ्चरूपस्य चिदात्मत्वाविलोकनात् ।

त्यागोहिमहतांपूज्यःसद्योमोक्षमयोयतः १०६

चिन्मय आत्मा को तत्वावलोकन अवलम्बन करके जो प्रपञ्च का (पट्टपटादि नामरूप व्यवहृत पदार्थ का) परित्याग इसकोही त्याग कहते हैं, इसका महात्मा भी आदर करते हैं क्योंकि यह सदा मोक्षप्रद है ॥१०६॥

यस्माद्वाचोनिवर्त्तन्ते अप्राप्यमनसासह ।
यन्मौनंयोगिभिर्गम्यं तद्वेत्सर्व्वदाबुधः १०७
जो वाक्य और मनके अगोचर एवं योगिगणों के लभ्य हैं, वह परम ब्रह्मही मौन हैं, पण्डितगण मैं ब्रह्महूँ इस प्रकार ब्रह्मका अनुसन्धान करें ॥१०७॥

वाचायस्मान्निवर्त्तन्ते तद्वक्तुंकेनशक्यते ।
प्रपञ्चोयदिवक्तव्यः सोऽपिशब्दविवर्जितः ॥
इतिवातद्वेन्मौनं सतांसहजसंज्ञितं । गिरा
मौनन्तुवालानां प्रयुक्तं ब्रह्मवादिभिः ॥१०८॥

जो वाक्य के अगोचर हैं उनको कौन वर्णन करसकताहै यदि बल प्रपञ्च के विषय वर्णन किया जाय तो भी शब्द वर्जित अर्थात् सत् असत् इत्यादि नानाप्रकार के पदार्थ हैं वह भी वर्णन करके शेष नहीं कियाजाता । इसको भी मौन कहते हैं, यही मौन साधुगणों को स्वभाव सिद्धि है ब्रह्मवादि गण क्या बालकगणों को वाक्य हीनता को मौन कहते हैं १०९

आदावन्तेवमध्येच जनोयस्मिन्नाविद्यते ।
येनेदंसततंव्याप्तं सदेशोविजनःस्मृतः ॥११०॥

जिसमें आदि मध्य और अन्त में जन नहीं रहता, उस देश कोही निज्जन देश कहते हैं सदा जनशून्य देशही योग-साधन के उपयुक्त देश है ॥११०॥

कलनात्सर्वभूतानां ब्रह्मादिनानिमेषतः ।
कालशब्देननिर्दिष्टोऽखण्डानन्दकाद्वयः १११

निमेष में ब्रह्मादि सर्वभूतों के कलन (सृष्टि, स्थिति, और विनाश) से अखण्डानन्द स्वरूप अद्वयही काल शब्द में निर्दिष्ट हैं ॥१११॥

सुखेनैवभवेदयस्मिन्नजस्रं ब्रह्मचिन्तनं ।
आसनंतद्विजानीयात्तेतरत्सुखनाशकं ११२

जो सुखरूप ब्रह्ममें कर्त्तव्याकर्त्तव्य चिन्ता नहीं उनतीनों कालको अवस्थाओं में ब्रह्मही आसन शब्द वाच्य है, इसके अतिरिक्त सम्पूर्ण ही सुख नाशक है ॥११२॥

सिद्धयत्सर्वभूतादि विश्वाधिष्ठानमव्ययम् ।
यस्मिन्सिद्धाःसमाविष्टा स्तद्वेसिद्धासनंविदुः॥

जिसमें सर्वभूत सिद्ध हैं और जिसमें सिद्ध पुरुष गण समाविष्ट हैं, जो विश्व के अधिष्ठान स्वरूप और अव्यय हैं, उसकोही सिद्धासन जानना चाहिये ॥११३॥

यन्मूलं सर्वभूतानां यन्मूलं चित्तबन्धनं ।
मूलबन्धः सदा सेव्यो योग्यो सौराजयोगिनां ११४

जो आकाशादि सर्वभूतका मूल (आदिकारण) है जो चित्त

बन्धन का कारण स्वरूप अज्ञान का मूल है, वही मूलबन्ध है यह मूल बन्धराज योगी गणोंको भी सेवनोय है ॥११४॥

अज्ञानांसमतांविद्यात् समेब्रह्मणिलीयते ।
नोच्चेनैवसमानत्वमृजुत्वंशुष्ककाष्ठवम् ११५
सर्वभूत में समदृष्टि द्वारा ब्रह्ममें जो लय है, उसको ही समता कहते हैं, । इसके अतिरिक्त शुष्क वृक्ष की समान ऋजुता को समता नहीं कहते ॥११५॥

दृष्टिंज्ञानमयींकृत्वा पश्येद्ब्रह्ममयंजगत् ।
सादृष्टिःपरमोदारा ननासाग्रेविलोकिनी ११६
दृष्टि को ज्ञानमयी करके उसके द्वारा जगत् को ब्रह्ममय देखे यह परम उदार दृष्टि है । नासाग्र अवलोक नहीं ॥११६॥

दृष्टिदर्शनदृश्यानां विरामोयत्रवाभवेत् ।
दृष्टिस्तत्रैवकर्त्तव्याननासाग्रविलोकिनी ११७
जिसमें दृष्टि दर्शन और दृश्यका विराम होता है, उसमें ही दृष्टि करे । केवल नासाग्र अवलोकन न करे ॥११७॥

चित्तादिसर्वभावेषु ब्रह्मत्वनैवभावनात् ।
निरोधःसर्ववृत्तीनांप्राणायामःसुच्यते ११८
चित्तादि सर्वप्रकार भाव पदार्थ में ब्रह्मत्व भावना से जो सर्वप्रकार इन्द्रिय वृत्तिका निरोध होता है, उसको ही प्राणायाम कहते हैं ॥११८॥

निषेधनंप्रपञ्चस्य रेचनाख्यःसमीरणः ।

ब्रह्मैवास्तोतियावृत्तिः पूरकोवायुरोरितः ११९

प्रपञ्च का निषेध अर्थात् मिथ्यात्व परिज्ञान कोही रेचक कहते हैं । एक ब्रह्मही सर्व्वमय है, इस प्रकार जो वृत्ति है, उसको ही पूरक कहते हैं ॥११९॥

ततस्तदवृत्तिनैश्वर्य्यं कुम्भकप्राणसंयमः ।

अथश्चापिप्रवृद्धाना मज्ञानांप्राणपोडनम् १२०

अनन्तर एक ब्रह्मही सर्व्वमय हैं इस वृत्ति के विरोधको कुम्भक कहते हैं, इस प्रकार रेचक पूरक और कुम्भकात्मक प्राणायाम हो ज्ञानि गणोंका प्राणायाम है, अज्ञानिगण प्राण वायु के निरोध को प्राणायाम कहते हैं ॥१२०॥

विषयेस्वात्मतांहृष्टवा मनसञ्चितिमज्जनम् ।

प्रत्याहारासविज्ञेयोऽभ्यसनीयोमुमुक्षुभिः १२१

विषय में आत्मानात्मत्व अनुसन्धान करके अनात्मा निश्चयपूर्व्वक जो चिन्मय परमात्मा में मनो निमज्जन है उसको ही प्रत्याहार कहते हैं मुमुक्षुगण यह प्रत्याहार अभ्यास करें ।

यत्रयत्रमनोयाति ब्रह्मणस्तत्रदर्शनात् ।

मनसोधरणञ्चैव धारणासापरामता १२२

मन जिस जिस विषय में गमन करता है, उसी उसी विषय में ब्रह्म स्वरूप देखकर जो मन संस्थापन है उसको ही उत्कृष्ट धारण कहते हैं ॥१२२॥

ब्रह्मैवास्तोतिसहृद्य निरालम्बतयास्थितिः ।

ध्यानशब्देनविख्यातापरमानन्ददायिनी १२३

सम्पूर्ण बाधो अतिक्रम करके देहानुसंधान परित्यागपूर्वक
“सर्वहो ब्रह्म मय है” यह जानकर जो ब्रह्म स्वरूप में अव-
स्थान है, उसको आत्मध्यान कहते हैं । इस में परमानन्द
लाभ होता है ॥१२३॥

निर्व्विकारतयावृत्या ब्रह्मकारतयापुनः ॥

वृत्तिविस्मरणंसम्यक् समाधिज्ञानसंज्ञकः १२४

निर्व्विकार चित्त में अपनपे को ब्रह्मस्वरूप जानकर जो
सब प्रकार प्रपंचके भावका परित्यागहै, उसको समाधिकहतेहैं ॥

इमंचाकृत्रिमानन्दं तावत्साधुसमाभ्यसेत्
वश्योयावत्क्षणात्पुंसःप्रयुक्तेनन्भवेत्स्वयम्

जबतक पूर्वोक्त आनन्द पुरुषके वशमें नहो तबतक कृत्रिम
आनन्द (निदिध्यान) का भलो भाँति अभ्यास करै, फिरजब
निदिध्यानादि द्वारा स्वयं ब्रह्मस्वरूपहो, तबफिर निदिध्यास
नादि का प्रयोजन नहीं रहता ॥१२६॥

ततःसाधननिर्युक्तः सिद्धोभवतियोगिराट्
तत्स्वरूपंनचैतस्य विषयोमनसोगिराम् १२५

पूर्वोक्त प्रकार से योगाभ्यास द्वारा सिद्धि होने पर सब
प्रकार साधन परित्याग होते हैं, उसपर ब्रह्मका स्वरूप योगी
व्यक्ति के भी वाक्य और मन का विषय नहीं है ॥१२६॥

समाधौक्रिमाणेतु विधनान्यायातिवैवलात्

अनुसन्धानराहित्यमालस्यंभोगलालसम १२७
लयस्तमश्चविक्षेपो रसास्वादश्चशून्यता ।
एवंयद्विध्वाहुलंत्याज्यं ब्रह्मविदाशनैः ॥१२८॥

समाधि साधन करने के समय अनेक प्रकार के विघ्नबल पूर्वक आनंद उपस्थित होते हैं, यथा, अनुसंधान, राहित्य आलस्य, भोग लालसा, निद्रा, कार्याकार्य का अविवेक, विक्षेप (विषयानुराग) रसास्वाद (अपने को धन्य मान कर आनन्दानुभव) और शून्यता (राग्यादि द्वारा चित्तका वैकल्प) इत्यादि ब्रह्मविद्गण इन सब विघ्नोंको निवारण करनेके लिये सावधान होकर तत्पर रहें ॥१२७-१२८॥

भाववृत्त्याहिभावत्वं शून्यवृत्त्याहिशून्यता।
ब्रह्मवृत्ताहिब्रह्मत्वं तथा पूर्णत्वमभ्यसेत् १२९

जिसके चित्त को वृत्ति घटादि भाव रूप के अनुगत होता है उसके मन में भाव पदार्थही प्रकाशित होता है जिसका मन शून्य वृत्ति अवलम्बन करती है, उसका चित्त शून्यमय होता है और जिसके चित्त को वृत्ति ब्रह्मस्वरूप में जाती है, वह पूर्ण ब्रह्मत्व लाभ करता है अतएव जिस के द्वारा पूर्णब्रह्मत्व लाभ होसके-उसका अभ्यास करे ॥१२९॥

येहिवृत्तिं जहात्येनां ब्रह्माख्यां यावन्ती परां ।
तेतुवृथैव जीवन्ति पशुभिश्च समानराः ॥१३०॥

जो परम पवित्र और सर्वोत्कृष्ट इस ब्रह्म वृत्ति को परि-

त्याग करता है वह वृथा जीवन धारण करता है, क्योंकि वह मनुष्य पशु तुल्य है ॥१३०॥

ये हि वृत्तिं विजानन्ति ज्ञात्वापि वर्द्धयन्ति ये
ते वै सत्पुरुषा धन्या वन्द्यास्ते भुवनत्रये १३१

जो ब्रह्म वृत्ति को जानता है और जानकर जो उस वृत्ति को वर्द्धित करता है वही सत्पुरुष धन्य और त्रिभुवनमें पूजनीय हैं ॥१३१॥

येषां वृत्तिः समावृद्धा परिपक्वा च सा पुनः ।
ते वै सद्ब्रह्मतां प्राप्नाने तरे शब्दवादिनः ॥१३२॥

जिस को ब्रह्मवृत्ति बढ़कर परिपक्वता को प्राप्त होता है, वह सत्स्वरूप ब्रह्मत्वलाभ करते हैं और जो केवल वागाडम्बर करते हैं उनको ब्रह्म का लाभ नहीं होता ॥१३२॥

कुशला ब्रह्मवार्त्तायां वृत्तिहीनाः सुरागिणः ।
तेऽप्यज्ञानितयानूनं पुनरायान्ति यान्ति च १३३

जो ब्रह्म वृत्ति हीन होकर ब्रह्मविद्याके विचारमें कौशल प्रकाश करते हैं और ब्रह्म के विषय में प्रीति दिखाते हैं, वह भी अज्ञान के बश बारम्बार संसार में आते जाते हैं ॥१३३॥

निमेषद्वेन तिष्ठन्ति वृत्तिं ब्रह्म मयी विना ।
यथा तिष्ठन्ति ब्रह्माद्याः सनकाद्याः शुकादयः ॥

जैसे ब्रह्मादि देवगण, सनकादि मुनिगण, और शुकादि ब्रह्म परायणगण सर्वदा ब्रह्म निष्ठ थे, इसी प्रकार मुमुक्षुव्यक्ति

गण ब्रह्ममयी वृत्ति (ब्रह्मानुसंधान) विना निमेषार्द्धभी व्यतीत नहीं करते ॥१३४॥

कार्यकारणताजाता कारणेनहिकार्यता ।
कारणत्वंततो गच्छेत् कार्याभावेविचारतः ॥

कार्य में कारणता रहती है किन्तु कारणमें कार्यत्वदिखाई नहीं देतो, कार्य का भाव होनेपर कारणता प्राप्त होती है इस प्रकार विचार करके आकाशादि समस्त कार्य अनित्य और केवल कारण स्वरूप ब्रह्मकोही सत्य जाने ॥१३५॥

अथशुद्धमवेद्वस्तु यद्वैवाचामगोचरम् ।
द्रष्टव्यमृदघटेनैव दृष्टान्तेनपुनःपुनः ॥१३६॥

अनन्तर कार्य कारण का भाव निवृत्त होनेपर शुद्धस्वरूप वाक्य और मन के अगोचर जो ब्रह्म वस्तु है, वही रहतो है जिस प्रकार घट नाश होने से मृत्तिकाही रहतो है ॥१३६॥

अनेनैवप्रकारेण वृत्तिर्ब्रह्मात्मिकाभवेत् ।
उदेतशुद्धचित्तानां वृत्तिज्ञानंततःपरम् ॥१३७॥

इस प्रकार से चित्त शुद्ध व्यक्तिगणों को वृत्तिका ज्ञान होता है । अनन्तर ब्रह्मात्मिका वृत्ति है ॥१३७॥

कारणंवृत्तिरेकेण पुमानादौविलोकयेत् ।
अन्वयेनपुनस्तद्वि कार्यप्रपश्यति ॥१३८॥

प्रमुखगण प्रथमतः कारण के कार्य को उत्पत्ति नहीं देतो इसप्रकार व्यतिरेकानुमान से कारण निश्चय करें । कार्य देख

कर जब यह कार्य है तो अवश्यही कोई कारण रहेगा । इस प्रकार अद्वित्वयानुमानसे उस कारण को सदा निर्णय करे १३४०
 कार्यैहिकारणंपश्येत् पश्चात्कार्यं विसर्जयेत्
 कारणत्वं ततो गच्छेद् वशिष्ठं भवेन्मुनि ॥ १३४१ ॥

प्रथम तो कार्य में कारण का निश्चय करके फिर कार्य को परित्याग करै । कार्य रहित होनेपर कारणत्व आपही जाता रहेगा, इस प्रकार कार्य कारण रहित होनेसे मुनिगण स्वयं चिन्मय स्वरूप होते हैं ॥१३४१॥

भावितं तीव्रयोगेन यद्वस्तु निश्चयात्मना ।
 पुमांस्तद्विभवेच्छीघ्रं ज्ञेयं भ्रमरकीटवत् १४०॥

निश्चयात्मा पुरुषगण तो प्रभावना से जिस वस्तु की चिन्ता करते हैं, वह शीघ्र भ्रमर कीट की समान वही वस्तु होसकते हैं और सामान्य मनुष्य भी सदा चिन्ता से ब्रह्म होसकते हैं ॥१४०॥

अदृश्यं भावरूपं च सर्वमेव चिदात्मकम् ।
 सावधानतया नित्यं स्वात्मानं भावयेद्बुधः ॥

ज्ञानी व्यक्तिगण सदा सावधान होकर जगत् स्वरूप में चिन्मय ब्रह्म की चिन्ता करें ॥१४१॥

दृश्यमदृश्यतां नीत्वा ब्रह्मकारेण चित्तयेत् ।
 विद्वान्नित्यसुखेतिष्ठेद्विद्याचिद्रसपूर्णया १४२॥
 दृश्य वस्तु को अदृश्यत्व ज्ञान पूर्वक ब्रह्मके स्वरूप को जाने

तो ज्ञानो व्यक्ति चिन्मय रस पूर्ण बुद्धि में नित्य सुख सहित अवस्थान करते हैं ॥१४२॥

एभिरङ्गैःसमायुक्तो राजयोगउदाहृतः ।

किञ्चित्पक्वकषायाणां हटयोगेनसंयुतः१४३

इस अंग समायुक्त योगको राज योग कहते हैं, जिनका विषयानुराग निवृत्त होगया है उनके पक्षमें हट योग युक्त योगही राज योग है ॥१४३॥

परिपक्वमनोयेषां केवलोऽयञ्चसिद्धिदः ।

गुरुदैवतभक्तानां सर्व्वेषांसुलभोभवेत्१४४॥

इतिश्रीमच्छङ्कराचार्य्यविरचिताअपरोक्षानु-

भूति समाप्तम् ॥

जिनका मन परिपक्व होगया है, उनके पक्षमें केवल यही योग सिद्धि प्रद है । जो गुरु और देवता के भक्त हैं, उन सबकोही यह राजयोग अत्यन्त सुलभ है ॥१४४॥

इतिश्री अपरोक्षानुभूति समाप्तम् ॥

IGNCA RAR

ACC. No.

R-476

॥ जाहिरात ॥

बृहत्सावरतंत्र विधान तथा भाषाटीका सहित, मूल्य	१॥१)
हामरतंत्र भाषा टीका सहित	१)
बीरभद्र उड्डीस	॥११)
यक्षिणी साधन भाषा टीका सहित	१२)
पंचदशीतंत्र भाषा टीका सहित	१)
शाक्तानंद तरंगिणी (गुप्तग्रन्थ भाषा टीका सहित)	१)
अष्टसिद्धि	॥११)
जागतिकला दूसरीबार की छपी	१॥११)
नित्यतंत्र भाषा टीका सहित	॥१११)
कौतुकरत्न मंजूषा आठवीबार छपी है	२)
हिंदुस्तान का वंडसंग्रह ताजीरातहिन्द	१॥१)
दत्तात्रेय २४ पटल	॥११)

हमारा ठिकाना :-

परिणत हरिशङ्करजी शास्त्री

अध्यक्ष संस्कृत महाविद्यालय

हरिद्वार

॥ शिवोक्तबृहत्सावरतन्त्र ॥

॥ विधान तथा भाषाटीका सहित ॥

पाठकगण! जितने मन्त्र, तन्त्र, जन्त्र हैं वे समस्त शिवजीने कलियुगमें कोल दिये हैं इसकारण! सिद्ध होते नहीं। कलियुग में सिद्ध होनेके सावरमंत्र शिवजीने बनाये हैं। जो तत्काल फल देते हैं, प्रत्यक्षमें देखा जाता है कि बिच्छू, सर्प, सिंह आदि जीव इन सावरमंत्रोंसे ही पकड़े जाते हैं सावरमंत्रोंसे ही समस्त रोगों को चिकित्सा होता है, मारण, मोहन, बशोकरण, उच्चोटन आदि षट्कर्म सावरमंत्रोंसे ही सिद्ध होते हैं अन्यसे नहीं, सावर। मंत्रों द्वारा बंगाले आदिमें जादू, टोना, छिपजाना; तोता, बकरावना लेना तथा दूर देश की वस्तु मँगा लेना भूत, प्रेत, पिशाच डाकिनो, शाकिनो, यक्षिणी, को बश में कर लेना इत्यादि इन्द्रजालविद्या समस्त सावर मंत्रोंसे सिद्ध होती हैं ॥

आज हम इस अत्यंत गोप्य सावरतंत्रको जगत् कल्याणके अर्थ प्रकाशित किये देते हैं। यह वही सावरतंत्र है जिसको मनुष्य थोड़े दिनमें सुख पूर्वक साधन करके विचित्र २ आश्चर्य २ कार्य सिद्ध कर लेता है हमने यह सावरतंत्र बड़े परिश्रम तथा धनव्यय से जगत् प्रसिद्ध माहात्मा कामराजसिद्धद्वारा प्राप्त किया है। आज तक जितनी पुस्तकें मंत्र, तंत्रशास्त्रको छपो हैं वे समस्त शिवजीके कोलनेसे फलरहित हैं और मनुष्य वृथा न पच मरें केवल यही सावस्तन्त्रमन्त्रशास्त्र को मर्यादा रखनेको शिवजीने रचा है जिसके देखनेसे अविश्वासो मनुष्यों को भी विश्वास करना पड़ता है बहुतसे विश्वासो प्रसिद्ध २ पुरुषों के साटीफिकेट हमारे पास अवस्थित हैं वश हम इतना ही लिखते हैं कि एक बार इस अनुपम ग्रन्थको मँगाकर परोक्षा करें जिससे हमारा परिश्रम सफल हो। ग्रन्थ उत्तम टाइप, जिल्द सहित है तिस पर भोमूल्य सर्व सुगम डाक व्यय सहित १॥) रु० मात्र है

मिलनेका पता पं० हरिशङ्करशास्त्री हरिद्वार